

## ૫૮. ભક્તિ સમજાવી છે

ભક્તિ સમજાવી છે ગીતામાં વાંચજે  
મનડું પ્રભુના ચરણમાં તું રાખજે  
સંકલ્પો સઘળા પ્રભુને તું સોંપજે  
નિર્ણય જીવનમાં એના તું માનજે  
મન બુદ્ધિ જેના છે તેને તું સોંપજે ...મનડું પ્રભુના  
સંસાર સાગર છે એકલો તરાયના  
ઈશની સહાય વિના પાર ઉતરાય ના  
જીવન નૈયાનું સુકાન એને સોંપજે ....મનડું પ્રભુના  
ઈશ્વરના કાજે આવેશ સદા રાખજે  
આસુરી વૃત્તિનો દ્વેષ દિલે ધારજે  
ભક્તિની મસ્તીમાં મસ્ત બની રાચજે ....મનડું પ્રભુના  
બ્રહ્મર્ષિ થઈને તું ચિંતન પ્રગટાવજે  
રાજર્ષિ રૂપે તું વૈભવ વધારજે  
દેવર્ષિ થઈ સૌના દિલને હલાવજે ...મનડું પ્રભુના  
વિત્તી કાજે જીવનનો ભાવ ન ગુમાવીએ  
સ્વાર્થી થઈ ના સંબંધો બગાડીએ  
વૈભવ થકી કહી ગાંડા ન થઈએ ...મનડું પ્રભુના

## ૫૯. હરિ બોલ (ધૂન)

હરિ બોલ હરિ બોલ હરિ હરિ બોલ...(૨)  
મુકુંદ માધવ ગોવિંદ બોલ  
કેશવ માધવ ગોવિંદ બોલ  
મુકુંદ માધવ ગોવિંદ બોલ... હરિ બોલ